



حسنِ انتقاد

تبصرہ کے لئے دو کتابوں کا آنا ضروری ہے

سید محمد ذوالکفل بخاری۔

بہائیت..... اسرائیل کی خفیہ سیاسی تنظیم

مصنف: بشیر احمد اصغامت: ۳۴۴ صفحات کتابت طباعت: مناسب قیمت:

۱۵۰ روپے

ناشر و تقسیم کار: اسلامک سٹڈی فورم، پوسٹ بکس نمبر ۷۵۱۲- راولپنڈی
 ایران میں ایک آدمی تھا۔۔۔۔۔ علی محمد! آدمی کیا پچیس برس کا بھرپور جوان تھا۔ شادی شدہ اور
 صاحب اولاد! لیکن ایک دفعہ معلوم.....

"شب کو اس کے جی میں کیا آئی کہ عربیاں ہو گیا؟"

جی ہاں! ۲۳ مئی ۱۸۴۴ کی رات، شیراز میں اس علی محمد نے اعلان کر دیا کہ میں امام مہدی تک رسائی
 کا دروازہ ہوں۔ "باب" دروازے کو کھتے ہیں۔ لہذا میں علی محمد باب ہوں۔ گویا آج سے ٹھیک ڈیڑھ سو سال
 پہلے ایران میں یہ باب کھلا اور یہ گل کھلا۔ لیکن اس سے بھی پہلے یہاں ایک اور گل کھلایا جا چکا تھا۔ وہ یہ کہ علی

محمد (باب) کی مہدویت کا پیمانہ کھلنے سے کوئی ایک سو سال پہلے، شیخ احمد بن زین الدین احسانی نام کے
 ایک شیعہ عالم نے ایران میں شینہ فرستے کی بنیاد رکھی تھی۔ یہ احسانی صاحب بھی بہت اعلیٰ چیز تھے۔ زیر
 نظر کتاب کے فاضل مولف کے بقول.....

"احسانی اپنے آپ کو بارہ ائمہ کرام کے زیر ہدایت سمجھتا تھا اور امام جعفر صادق سے روحانی رابطے کا
 دعوے دار تھا۔ اس نے آئمہ کرام کو کائنات کی تخلیق کی بنیاد قرار دیا اور اپنے عقیدت مندوں کو ہدایت کی
 کہ قرآن حکیم کی تلاوت کرتے وقت اپنی توجہ حضرت علی کی طرف مبذول کیا کریں۔ اس نے شیعہ اصول
 دین، توحید و عدل کو ایک رکن قرار دیا۔ جسمانی معراج کا انکار کیا۔ قرآن کی روحانی تفسیر پر زور دیا اور اسے
 لفظی تفسیر پر ترجیح دی کیونکہ لفظ موت سے ہمتا کرتے ہیں اور روح زندگی بخشتی ہے۔ اسکا یہ بھی عقیدہ تھا
 کہ بعثت (پیغمبر کا بھیجا جانا) جسمانی نہیں، روحانی ہوتی ہے۔ نبوت، رسالت اور امامت کے بعد، ایک "رکن
 رابع" ہوتا ہے جو امام تک رسائی کا واسطہ ہوتا ہے"

یہاں فاضل مولف نے احسانی کی تعلیمات اور عقائد و افکار کے بیان میں اجمال سے کام لیا ہے۔ جس سے قاری پر یہ واضح نہیں ہوتا کہ "رکنِ رابع" سے احسانی کی مراد کیا تھی؟ اس کی اپنی ذات یا کوئی اور بھی؟ نیز یہ کہ "رکنِ رابع" کے منصب سے کیا کیا ضروریات و شرائط، طلبات و خصائص اور امور و فرائض وابستہ کئے گئے تھے؟ اور پھر یہ بھی کہ یہ "رکنِ رابع" کس "امام" تک رسائی کا واسطہ تھا؟ امام مہدی یا امام جعفر صادق؟ تاہم حقیقت حال تک پہنچنے کے لئے اتنی بات کافی ہے کہ جناب جعفر صادق کی وفات (۶۷۵ء) کے سارٹھے نو سو سال بعد (۱۷۲۱ء میں) پیدا ہونے والا احسانی، اگر ان سے اتنا قریبی رابطہ قائم کر سکتا ہے تو اس کے لئے جعفر صادق سے بھی ایک سو آٹھ برس بعد (۸۷۳ء میں) "غائب" ہو جانے والے (نام نہاد) امام مہدی سے رابطہ کیوں دشوار ہونے لگا؟ جبکہ احسانی نے ۱۰۵ سال عمر پائی اور بظاہر اس قسم کی "رابطہ امام مہم" کے لئے یہ کوئی معمولی مدت یا مختصر مہلت نہیں۔

احسانی کی موت کے اٹھارہ سال بعد، اسی فرقہ شینیہ میں علی محمد باب اٹھا، جس نے احسانی کی منت کا میٹھا پھل کھایا، "فتح باب" کا مرحلہ طے کیا اور دعاوی کی بوچھاڑ کر دی۔ رکنِ رابع، مہدی موعود، قائم آل محمد، امام زمان، ایلیا، مظہر الہی..... اور نجانے کیا کیا؟ مسلسل پچھپھے سال، باب نے ایرانی حکومت کو ٹکنی کا ناچ نچایا۔ شیعہ مجتہدین کے لئے برآشفتگی، برا فروختگی اور برا ٹیکنیجی کے تازہ بہ تازہ اسباب مہیا کئے۔ عوام میں زبردست پھل پیدا کی۔ نئی شریعت، نئے مذہب، نئے ضابطے، نئے مسائل، نئے اصول، نئے احکام، نئے اہام، نئے دعووں اور نئی نئی اصطلاحات سے ایک طوفان بد تمیزی برپا کر دیا اور آخر ۹ جولائی ۱۸۵۰ء کو وزیر اعظم ایران کے حکم پر سارٹھے سات سو گولیوں کا ہدف بن کر مرگ مفاجات تک رسائی پائی۔

"باب" کے مرنے (یا "بند" ہونے) کے بعد مرزا حسین علی نور علی اس کا جانشین ہوا جس نے "بہاء اللہ" کا لقب اختیار کر لیا۔ "مظہر ظہور الہی" (انسانی شکل میں خدا) ہونے کا دعویٰ کیا۔ اور ایک یکسر نئی شریعت متعارف کرائی۔ فلسطین کو اپنا مرکز بنایا۔ انا لیس سال تک "بہائیت" کو فروغ دیا اور ۱۸۹۲ء میں علی محمد باب اور احسانی سے جا ملا۔

بہاء اللہ کے بعد عبد البہاء اور عبد البہاء کے بعد شوقی آفندی ایک دوسرے کے جانشین ہوئے۔ شوقی کے لاولد مر جانے کے بعد (۱۹۵۷ء میں) ۲۷ بہائی بزرگ..... "ایادی امر اللہ"..... بہائیت کے والیان و وارثان مقرر ہوئے۔ پھر ۱۹۶۳ء میں بہائیت کے جملہ امور کی نگرانی اور قانون سازی کا عالمی ادارہ "بیت العبدِ اعظم" قائم کر دیا گیا۔ کہاں؟ حیضہ (اسرائیل) میں!

بہائیت اس وقت ایک عالمی تحریک ہے اور ایک مستقل مذہبی وحدت، جس کے اپنے شرعی، اعتقادی، فکری، عملی اور تنظیمی دوار ہیں اور اپنے ہی نظامات، جو باہمی اور داخلی طور پر حد درجہ مربوط اور اپنی اپنی جگہ حد درجہ فعال ہیں۔ لیکن سوال یہ ہے کہ یہ سب کچھ کیسے ممکن ہوا؟ اس کا جواب آپ کو جناب بشیر

احمد کی کتاب "بہائیت اسرائیل کی خفیہ سیاسی سسطیم" میں ملے گا۔ یقین جانیے کہ اس کتاب کی ایک ایک نظر حیران کن بلکہ موثر یا انکشافات سے عبارت ہے۔

قادیانیت اور بہائیت میں پائی جانے والی گہری مماثلت، فکری اشتراک، زمانی اور مکانی قرب، طریقہ واردات میں یکسانیت، باہمی رابطہ و تعاون اور مشترک سرپرستوں کی طرف سے ان کی مسلسل اور مکمل سرپرستی۔ ایسے حقائق ہیں جو ہمیں بعض متعین قطعی اور حتمی نتائج تک لے جاتے ہیں۔ لیکن یہ حقائق، تلاش و جستجو، تحقیق و تفحص اور کد و کاوش کے کتنے ہی جائزہ مرحلوں سے گزرنے کے بعد ہاتھ آتے ہیں اور اپنے منطقی ربط اور فطری ترتیب کے ساتھ مجتمع کر دیئے جانے پر ایک بالکل نیا منظر، نیا منظر نامہ تشکیل دے دیتے ہیں۔ یہ محض ہمارا تاثر نہیں ہے بلکہ ہزار انصاف پسند قاری یہ گواہی دے گا کہ پیش نظر کتاب کے فاضل مؤلف کی بے پناہ محنت اور بے مثال کاوش کو جس رخ سے بھی پرکھا اور جس اعتبار سے بھی جانچا جائے، کتاب اپنا تحقیقی امتیاز اور علمی معیار بہر انداز منواتی ہے۔ مؤلف نے سینکڑوں ماخذ سے استفادہ کیا ہے اور عربی، فارسی، اردو، انگریزی میں موجود بہائیت سے متعلق ایک ایک حوالہ کو پیش نظر رکھا ہے۔ اور اس سے بھی بڑھ کر انہوں نے ایسی ایسی خفیہ سر بستہ اور بظاہر ناممکن اصول معلومات کی فراہمی ممکن بنائی ہے کہ باور نہیں آتا..... یوں بھی ہو سکتا ہے؟ روس، برطانیہ، اور فرانس کی ساختہ پرداختہ بہائیت نے اپنے آقاؤں کے مفادات کا تحفظ کیونکر کیا؟ اسرائیل کے قیام کی راہ کیونکر ہموار کی؟ پوری دنیا میں اپنی سرگرمیوں کو کس انداز میں منظم کیا؟ بہائیت کن کن داخلی اور خارجی محرکوں سے دوچار ہوئی؟ آج کل پاکستان سمیت دنیا کے کس کس ملک میں بہائی سرگرم عمل ہیں؟ ان سب سوالوں کے جواب اس ایک کتاب میں آگئے ہیں۔ ہم یہاں قارئین کو یاد دلانا چاہیں گے کہ ابھی پچھلے دنوں پاکستان میں (اور خصوصاً لاہور میں) بہائیوں کے قرۃ العین طاہرہ کی یاد میں تقاریب منعقد کیں اور ہمارے نام نہاد مسلمان دانشوروں نے آزادی نسواں کے حوالے سے "ظاہرہ" کی یاد میں لبوے بہائے، ٹھنڈی آہیں بھریں۔ اور اس کی عظمت کے گن گائے۔ یہ وہ کافر ادا حسینہ ہے جو علی محمد باب پر سوجان سے فدا تھی اور اسی کی خاطر سزائے موت سے دوچار ہوئی۔ اس کی شاعری اور باب کی شان میں اس کے قصیدے واقعی خاصے کی چیز ہیں۔ خصوصاً وہ مشہور قصیدہ جس میں باب سے ملاقات کا اشتیاق یوں ظاہر کیا گیا ہے کہ

شرح دہم غم ترا کنتہ بہ نکتہ موبو
خانہ بخانہ در بدر کوچہ بہ کوچہ کو بکو
غنچہ بہ غنچہ گل بہ گل لالہ بہ لالہ بو بہ بو
دجلہ بہ دجلہ یم بہ یم چشمہ بہ چشمہ جو بہ جو
رشتہ بہ رشتہ رخ بہ رخ تار بہ تار پو بہ پو

گر بتو افتدم نظر چہرہ بہ چہرہ روبرو
از پے دیدن رخت، ہبہو صبا فتادہ ام
دور دہان تنگ تو، حارض عنبریں خط
می رود از فراق تو خون دل ازو دیدہ ام
مہر ترا، دل حزیں ہافتہ برقماش جال

در دل خویش طاہرہ گنت و نیافت جز ترا صفحہ بہ صفحہ لا بہ لا پردہ بہ پردہ تو بتو

ماننا چاہیے کہ ایسی اچھی شاعری صرف بہائیت کی دین ہے۔ لیکن ہمیں یہاں علامہ اقبال علیہ الرحمۃ کے اشعار بھی یاد آرہے ہیں جن کی زبردست تاریخی اہمیت ہے۔ مگر وہ کم کم سننے میں آتے ہیں۔ اشعار دیکھئے کہ

آغا امام اور محمد علی ہے باب اس دین میں ہے ترک سوادِ حرمِ مباح
 بشری لکم کہ منتظر ما رسیدہ بست یعنی زجبابِ غیبت کہہ ئی دریدہ بست
 یہاں آغا سے مراد سر آغا خاں اور محمد علی سے مراد "قائد اعظم" ہیں اور اشارہ ۱۹۲۱ء میں محمد علی جناح کی لندن سے واپسی اور مسلم لیگ کی قیادت سنبھالنے کے اعلان کی طرف ہے۔ تلمیح قابلِ توجہ اور طنز کی بلاغت قابلِ داد ہے۔

یہاں ضمناً یہ بتلانا دلچسپی سے خالی نہ ہو گا کہ بہائیوں کے یہاں بھی ایک "قائد اعظم" ہیں وہ شوقی آفندی کو "قائد اعظم" کہتے اور مانتے ہیں۔ اور صرف یہی نہیں وہ اور بھی کسی "اعظم" کے قائل ہیں۔ مثلاً باب کو نیر اعظم، بہاء اللہ کو ظہور اعظم اور عبد البہاء کو خصن اعظم کہتے ہیں۔ سچ ہے.....

"ایسی باتیں سب اختر اسی ہیں"

جس وقت اسپین میں تقریباً ہر شخص پڑھنا لکھنا جانتا تھا۔ یورپ میں محدودے چند افراد نہ ہی کتب کی تلاوت کر سکتے تھے۔

جب اسلامی یونیورسٹیاں بین الاقوامی شہرت کی حامل تھیں۔ یورپ میں بمشکل تعلیمی اداروں کی بنیاد رکھی جا رہی تھی۔

القرضی اسپین میں تمدن اپنے عروج پر تھا اور انسانی تاریخ میں جب بھی تمدن کا دور دورہ ہوا، صنعت و حرفت میں ترقی ہوتی ہے اسپین کے شہروں میں تمام صنعتیں اعلیٰ پیمانے پر قائم تھیں۔ چنانچہ یورپ نے دیگر علوم کی طرح صنعت و حرفت بھی اسپین سے حاصل کی۔ (۱۹) علم کی کوئی ظلمت اور زندگی کا کوئی شعبہ ایسا نہ تھا کہ جس میں یورپ نے مسلمانوں کے علوم و فنون سے استفادہ نہ کیا ہو۔ یورپ آج علمی و فنی بالادستی اور سائنس و ٹیکنالوجی کی ترقی پر نازاں ہے لیکن حقیقت یہ ہے کہ اگر مسلمان نہ ہوتے تو آج یورپ کا حال افریقہ سے بھی بدتر ہوتا۔

۱۷- تحقیق، انتخاب مقالات ج، ۱، ص، ۵۴

۱۳- ایضاً ص ۲۷۲۰

۱۴- اردو میں اصول تحقیق، انتخاب مقالات ج، ۱، ص، ۴۶/۴۵

۱۸- پروفیسر طفیل ہاشمی، مسلمانوں کے سائنسی کارنامے ص، ۱۰/۹

۱۵- ایضاً ص، ۳۶

۱۹- ایضاً ص، ۲۹۱

۱۶- مقدمہ سیرت النبی ﷺ ص، ۶۳